


ପ୍ରଫୁଲ୍ଲ ଚନ୍ଦ୍ର
ଏ ଇନ୍ଦିୟାସି



ସରତ ମଲାସ



MANIPUR UNIVERSITY LIBRARY

CANCHIPUR, IMPHAL - 3

Acc. No. 44311

Author Sanat salam

Title Ei Indiani

Date of Issue Sign. of stack(l/c)	Due date	Membership Number



પ્ર. સહાયકો
અ રેન્ડીયાત્રિ ।

ଐ ହିନ୍ଦୀୟାସି ।

ସରତ ସଲାମ



Ei Indiani

A Collection of Manipuri
poem by Sarat Salam
Wangjing Hodamba Mamang.

- অহানবা ফোংবা : জানুআরি ২০০৭
কোপী মশিং : ১০০০
অফোংবা : পোইরৈথোইবা সলাম
মখুম নমুনা : পোইরৈথোইবা সলাম

মমল লুপা : ৯৫/-
লাইরিক ফংফম : লাইরিক য়োনবা মফম অয়াস্বদা।

লাইরিক বস্ফম :-

বিঃবি ওফসেং, রাংজিং বজাৰ, খৌবাল দিষ্টিক মণিপুর।

ব্রাহ্মে অমা অনিদং

লাইরিক কয়া অমা ইদুনা ফোংখুবা মতুংসিদা ওসি ঐগী শৈরেং
লাইরিক অমা অমুক ফোংজবা অসিদা ঐগী ঈনিঙবগী ইহ্নন কয়ানা
থম্মোয় নুংদা লোৎসিন্দুনা লৈবা ওম্লুঙবো। মরম অদুনা ঐগী শৈরেং
লাইরিক অসিদা ফোংদোক্লিংবা নুংগী বা কয়া নাথৈদুনা থম্মুগা পেন্দবা
খরা অমসুং য়েংবদা থম্মোয় শোকপা থৌদোক কয়া অমা ইমাংদা
তদুনা লৈরবদা ঐনা শৈরেং অসি ঈজখিবনি, অদুবু ওসিদি য়াম্মা চম্বা
মওংদা শৈরেং লাইরিক অসি ফোংজরি অসিদা পাবীরিবা ওজা পুম্মক্কা
নুং-পানগী বা কয়া উবীদুনা খম্মা-নৈনবীদুনা লাইরিক অসিগী মশক
অমা লেপ্পীয়ু।

লাইরিক অসি ফোংনবা হোংনবদা মতেং কয়া পাংবীরকখিবা
ওজা পুম্মকপু ঐনা থম্মোয় শেংনা, শিংবা ওম্মরোইদবা লম্নন কয়া
তোনসঞ্জরে।

অইবা :

সরত সলাম

স্বাণ্ডফম তাকপা

সে:নম্বর:	শৈরেং মমিং	লমাই
১।	ঐগী পোকুফম	১
২।	ও তাদা	২/৩
৩।	ঙাইরিবসিবু কনানো	৪
৪।	মিং উইশিল্লু	৫
৫।	লৈ নঙবু থিরি	৬
৬।	শান্তি	৭/৮
৭।	য়াকুাবা কোরৌগী মৈশালক	৯
৮।	কাইনখিবা নুমিংতো	১০
৯।	চাক্কী ঈশৌ	১১
১০।	লাইওইখুবা অখৌবা	১২/১৩
১১।	অহিংবা নঙদি শিরেদনা	১৪
১২।	নুমিং তারে	১৫
১৩।	মমা	১৬
১৪।	ঐনা তৌগদৌবসে	১৭
১৫।	লোক্তাক	১৮/১৯
১৬।	নোংদোন থাজা	২০
১৭।	য়ুমলোননবী থাজা	২১/২২
১৮।	খংহৌদা অয়োগী চৈনা	২৩/২৪
১৯।	পুক্কাংগী বাঁশি	২৫
২০।	ঈচেল	২৬
২১।	অশিবা মাসেল	২৭
২২।	তাংখাই পুম্বা নোজৌবি	২৮/৩২
২৩।	মন্ত্রি ফ্রাম	৩৩/৩৬
২৪।	মতম	৩৫/৩৬
২৫।	ঐদি অঙাংনি অঙাং	৩৭/৩৮

২৬।	ঐখোয়নি	৩৯
২৭।	তুরেলশিং	৪০
২৮।	লাইরবা	৪১
২৯।	মীনুংশি	৪২
৩০।	থরো-থস্বাল	৪৩
৩১।	ভারত	৪৪
৩২।	করি তৌরে	৪৫
৩৩।	চংলমদাই	৪৬/৪৭
৩৪।	মসিবু	৪৮
৩৫।	নঙগীদি ঐনে	৪৯
৩৬।	কি ঐদি	৫০
৩৭।	নোংমদি খঙঙু	৫১
৩৮।	তনদন	৫২
৩৯।	পুন্সি নুমিংনা	৫৩
৪০।	পেননাইদ্রবা মীওইবা	৫৪
৪১।	কংখ্রবা সমজীগী গুলাপ	৫৫
৪২।	উফুল্লতা লৈরাং	৫৬
৪৩।	ঐগী মিৎতা	৫৭
৪৪।	লাইমন	৫৮
৪৫।	ঙকই	৫৯
৪৬।	লৈসিবু	৬০
৪৭।	ঐ ইন্দীয়ান্নি	৬১
৪৮।	নোংমা	৬১/৭২
৪৯।	লৈবুং লান	৭৩
৫০।	পাং অমদা	৭৪
৫১।	সুভাদ্রা	৭৬/৯২

ঐগী পোকুফম

ঐগী পোকুফম,
হে ইমা মনিপুর,
নিঙবা কায়না কল্পনো ?
ইমা নঙগী শক্তম,
কায়হনবা ওমলোই কনানসু।
হে ইমা মনিপুর।
জাতি চা কয়া পোকচবী
ইমা নঙগী নতস্বাত্তা ।
থক্কীটৈঙ অমৃত্ত ইমাগী ।
থৌজানবীরিটৈঙ ইমানা নচাশিংদা,
ওমলোই শীঙনরকপা কনানা ?
তাকপিরমই ইপা ইপু অথৌবশিংনা ।
নরৈপাক নজাতিগীদমক শিরকউ
ইপা ইপুশিংনা থস্বীরস্বা
ইমা নঙগী শক্তমবু
মীওই চা থরনা
ওমলোই করিসু শীঙনরকপা
থৌনাফবা নচা লিশিং লিশিংনা
ইমা নঙগীদমক লেপলি ।
পোকুফম ঐগী,
হে ইমা মনিপুর --।

-----o-----

ও তাদ

ও তাদ য়েংলো লাও,
খোংনাঙ মশা থুদেকুস্বা
লমদমদুগী অকন্বা শামুদো
অপিকপা ককচেং খরনা
য়াম্মা লায়না পুথ্রে ।

ও তাদ য়েংলো লাও,
ঐদি অমুঙবু উদ্দি
নঙদি করম্মা খংলিবা
নঙোন্দগী হল্লি ঐনা
ঐখোয় মতমগী অকন্বদো
উহৌদ্রেদো নঙদি

ও তাদ য়েংলো লাও,
অরাং তাদগী শাগোলদো ?
মখাগী তাদনা তোংখরে
চেকশিল্লু তাদ চেকশিল্লু
হৈনৌ মনা লোংমনলি ।
শুনিংদবা উচি মখেল লাংই ।

ও তাদ য়েংলো লাও
হৌদোংগা হুইগা কুনমিন্নরে
মমৌ উচি লাকপদগী
অদুম-মন্তী তাদা ও
উচি চৈবা য়াদে হে
ইমুং রাথোক ওইজনি
লৈবাক কাং-খোং চাইরনি ।

ও তাদ য়েংলো লাও
মমাংগী তাদগী ইঁতৈমদো
মনিংগী তাদগী চাক থোংস্বে
শিদৌবা থরাইনি নোকনিংস্বেদা ।
তাদগী ফুরিৎসে রায়রাগা
হোটেলদা চা থক্লীংস্বেদা
ও তাদ য়েংলো লাও ॥

-----o-----

ঙাইরিবসিবু কনানো?

ঙাইরিবসিবু কনানো
কনানো ঙাইরিবা নঙ-ঐনা
খংদে কনানো অমদি ঙাইরি
নোংমনা সিদা নোংমনা অমদা ।
নোংমনা অতোপ্লা মফম অমদা
খংদে কনাবুনো ঙাইরিবসে
ঙাইরিবনি ঐখোয়সু মাৰু
খংনিংখ্বেদা থৰাই পাইবশিংনা ঙাইরিবসে ।
ঙাইরিবা নঙনা লাক্ৰিঙৈ ।
হাংনৈ ফুনৈ খংনৈ
কাংলুপক্কী জতিগী কৈসু নম্ববদা
ওইহল্লি লৈবাক ব্রাথোক মরমদুগীদমক
মুনৈ সেংনৈ অমগা অমগা ?
শাগংনৈ ব্রাংনা ফুৰা দালান,
ঙমজবা মঠৈ হোংনৈ
ঙসিতা লাকপা নখোয়গা
ঙাইরিবশিংদুগা থুনা চংমিল্লখি ।
ঙাইরিবনি ঐখোয় মাৰু
অকোন অহান খক্কী ব্রানি ।
ও, ঙাইরিবসে খংলে
ইশাদগী থৰাইনা থোকখিব
মিকুপ্তো মিকুপ্তো ।

-----o-----

মিৎ উইশিল্লু

মিৎ উইশিল্লু

অরাপ্পা উনিংলবদি ।

ময়া সংসার কয়ানা থৎপদা

উমদে মনুং ফাওনা উবা ।

অদুননি মুনিশিংনা মিৎ উইশিল্লিবা।

খল্লু রাখল মিৎ-উইশিল্লুনা

উবনি লাক্কদবা থৌদোকশিং

অমাং-অতোং অফা-ফত্তা ।

উইশিল্লু মিৎ উইশিল্লু মিৎ।

-----○-----

লৈ নঙবু থিৰি

লৈরোল কয়ানা ফাজিল্লিবা ।
লৈরোলনুংদগী চোংখংলকই ।
থোংলবা থম্মোয়গী লৈনা পুদুনা ।
শক্তি লৈরাং ওইবনা
প্রজা লিশিং কয়ানা
ঙমদে করিসু সোকহনবা ।
কলেনগী মৈশা মরডা ।
থোংচা নৌজবনা নগুননি ।
অখাঙ কনবা নতৌনা,
সোননৈ তাইবংনা নঙবু,
তমজৌ লৈমগী মতৌ,
অসেংবা লৈদি মীনা থিরকপনি।
উরক-ব্রারক চিংয়া-তময়া,
লৈ নঙগী নগুলদুননি ।
ওইদে লৈ খুদিংমক লৈ।
ওইদে নুপী খুদিংমক নুপী,
অদুননি ঐনা,
লৈ নঙবু থিৰিবা ॥

-----o-----

শান্তি

কল্লবা লানফম ময়াইদা
চিত্তা পোৎলুম উৎপদি,
পাংদবা মতৌ নত্তবরা ?
লানফম ময়াই মত্তদা
খুৎশা থেকুা খাঙলিবা
খুৎতগী খুৎলাই থাদদুনা
মিৎলুদগী পিরাং ঈহৌবদি
হায়গৎলম্বা থাং থাদবদি
করি লৈরে খৌনা ফবা ?
লাওরকই মীয়ামলক্তগী অমনা
কিরে লানদা মাইথিরে হায়নিংদগা
রাখল লৈবা সাদুনা
করিগী তুমিনা লৈরিবা ?
মীনদি নঙগী নরৈপাক মুল্লগা
নতম্পাক্কী নচা ফাওবা চিংথোক্তুনা
নমাংদা বলি তৌথিবদো
চিরবা লানফম ময়াইসিদা
নখুৎতগী খুৎলাই থাদদুনা
নিংঙমদবা মতৌ উৎতুনা
মিৎলু পিরাং সিন্হবদি
করি মতৌ কৌবগে?

লানদা খৌনা ফবনি হাইরগা
য়েকুববু কনগে নিংবা
লান পামদ্রা লান্মীনা
লাওরকই অমুকসু মীয়ামলঙ্গী
ইরমদম ঈরৈপাক কল্লো
ইরোল ইরাক তাক্লে
অদুবু ঐদি পামদ্রে লান তৌবা অমুক
শান্তি পামলে শান্তি ॥

---০০০---

যাক্সাবা কোরৌগী মৈশালক

যাক্সাবা কোরৌগী মৈশালক
কালেন থাদি হুমনিনি
খুংতা তোকসু পাইদুনা
চাওরা লৈতুম মটখ
থুগাইরকই জোই ইমাগী
থরাই রানা নুংশা থিনা
কোইচেল চেল্লি ফমনাইবশিং
খুংচাও থানা লৌখিবা ।
খুংহাম তোইবা তারবরা ?
লা লোনবা কাংবুশিং
মচিল্লা লৈবাক সেমলি
অদুবু লৈতুম থুগাইবশিং
খোইগাইদ্রবদি থোকলোই লৈতুম ।
করি পাস্বী থাদোইনো ?
প্রজা ঐথোয় রাৱে
যাক্সাবা কোরৌগী মৈশালডা ॥

----- ০ -----

খাইনখিবা নুমিৎতো

খাইনখিবা নুমিৎতো
সেৎনরস্বা মিৎকুপ্তো
খঙজখি মথনমজ্জা
থস্মোয় সোক্লা
তেংথখি হিক্লা
ইমা ইমা কৌজবা ।
ইমা নত্তা ইমা শাদুনা
হুম হায়না থেমলস্বা
নঙবু ঐগী কনানো?
তেংথা নাওইনা কপ্লিবসে
পিল্লীবা মচানা খোমলাংদুগী
থরাই মানা হকচাংদুগী
খাইনখিবা নুমিৎতো
সেৎনরস্বা মিৎকুপ্তো

----- ০ -----

চাকী ঈশৌ

মাংদা ষণ হোইরদুনা
পোংপু লাক্সোল উকাই য়ান্দুনা
রানা করকই নুংঙাইবা মঙলানগা
শরাবা কালেনগী নুংশালডা
নোং ঙানবদগীনা নুমিং য়ুংবা ফাওবা
মাংদা ষন হোইরদুনা
লৈখোম লৈনাং পুংতৈ তৈ
কুম-লাক্লে
অরিবা মারু পোখাইরে ।
পুমশং শংলে লবুক
খংহৌদা লাকখি ইচাও, ইকং ।
মাঙহনখি মইহে মরোং
ষণপোং খোইরুবা য়ুমগী নুপা
রানা কারকই নুংঙাইবা মঙলানগা
চাক লোইরমদে য়ুমগী নুপী
শাওনিঙবনা হায়নিংঙাই লৈতৈ
ইশৌ লাঙলকই য়ুমগী নুপীনা ।
কুমদুবু কনানা তমখিবগে?

-----o-----

লাইওইখ্রবা অথৌবা

লাইওইখ্রবা অথৌবা

কৎচরি নফমদা শৈরেং সিমতং

কুমগী কুমমোন নুমিৎসিদা

সুগগী লৈকোন্দা

নুংঙাইনা থস্বীমু মহাকপু

হে জগৎকী মপু নহাক্লা

লাইওইখ্রবা অথৌবশিং

নঙনা মাঙলস্বা মঙলান্দে

নাথৈদুনা পুবিখ্রবরা মতমগী ঈচেলনা

তেঙথরি থস্মোয় সোক্লা

অরিবা ইতিভাস

অমস্বা ফিজোন্তু

নুংদগী ফিথুপ নাইনা চিংথোকলস্বা

হনবা লৈতবা থৌনা

পিরস্বনি নহাক্লা

কৈরোই লৈকাই নচা ননাওশিংদা

অদুবুনে ওসিদি ইজাতি ও

থকসি থাসি মাওথ্রে

অপোকপী মমাবু ইমা কৌনিঙদ্রে

মমানা মচা খঙদ্রে ।

থাদোকউ নোংচুপ লোমগী চৎনবী

শায়েন ঙায়েন য়েনবগুম

য়েন্নরে ইমগী তোংশা

নঙগী নখুংমক্লা থারস্বা চাবশিংনা

মপুং ফারে
 মশা মারেং সন্দোকে
 অদুমনদি ওইরগা
 লমজা মচা মালেনে
 তৌথোকরকপা থবক খুদিং
 শকউ ইঁশৈ শকপশিং
 নরৈপাক নজাতিগীদমক
 তাইবং য়ুমথোং খুদিং নিলহনল্লু
 পীয়ু মীয়ামদা নরৈবাক নুংশিবগী থৌনা
 অঙকপা ঈশৈনা শৈরেংনা
 ড্রমা লিলা কয়ানা খংহনলু
 ঐথোয়সু মথোয়গী মচা মশুনি হায়বা !
 ইয়ু নঙগী শৈরেং
 ইয়ু নঙগী ড্রমা লিলা বারিনা ।
 শকউ নঙগী ইঁশৈ শকউ
 পীয়ু মঙাল কয়া মীওইবশিংদা
 নঙবরা ঐথোয়দি ইঁরৈবাক নুংশিবা
 তৌরিবা থবকসিনা শাখিনি ।
 থবক তৌবা মাল্লগা
 থবকতি তৌদবা নথোয়গুম্বা
 নঙে ঐথোয়দি মীতাংবা
 অদুননি ওসি ঐথোয়না
 লৈবাক সিনবা থুংনা শক্কাইবা ইঁশৈসে
 অদুবুনে মে মহা কই
 নহাক্সা মঙলম্বা মঙলান্দুবু ॥

অহিংবা নঙদি শিরেদনা

অহিংবা নঙদি শিরেদনা
অশিবা নঙদি হিংলিদনা
মীয়াম্মা সোল্লিবসু অসিবা নঙবুনি
মীয়াম্মা নুংশিবসু অসিবা নঙতনি ।
অশিবনা লৈবাক কল্লি
অহিংবনা লৈবাক মাঙহনলি
অশিবনা ঔমথৈ ঙাকই
অহিংবনা ঔমথৈ থুগাই ।
অশিবনা শারম্মা যুম
অহিংবনা নুংঙাইনা লৈ ।
মী হাৎপনা থোংজিন্দা ঙাইরি
অসিবনা কোইচেন চেল্লি ।
যুময়্যাইদা হানগৎ হন্দা
অশিবা অহিংবনা মোমোল নোকই ।

-----o-----


নুমিৎ তারে

নুমিৎ তারে ইচাশা
চুখৎলু পুদোলদু ঙান্না
মৈতৈ য়ুমজাওগী কাদো ঙানহল্লু
নুমিৎ মানা তাম্বদা
অমস্বনা কুপশিল্লকলনি মালেম
থোঙথাঙ খুদিং য়েকুবা ঙুজা ঙাইরকলনি।
নুমিৎ তারে ইচাশা
পুদোলদো চুখৎলু ঙান্না
মী খুৎশাংবী থোরকলনি
কেজিদা ওন্দুনা লৈবাক য়োনখনি
কোন্হোংদো চেৎনা য়ৈশিল্লু
পুরোন চেৎনা থাজল্লু
নুমিৎ তারে ইচাশা ----।

-----o-----

থরাই ব্রানা শুর থবেৎ থবেৎ
 হোরেলগী চারা হৌজিকী চারা
 হাওবা হাওতবা থনবা থন্দবা
 থরদি চাথ্রে শিদি শিররোই
 হয়েংগীদি করম থোকলগবা ।
 কোক্তা মনা মশিং থরা
 থরো থম্বাল থমজেৎ থাংজিং
 কৈথেল থোকপা নংননবা
 থরাই ব্রানা শুর থবেৎ থবেৎ
 মচু মানাদবা সেন্দন
 অতংপা অসম্বা তোংলদুনা
 থোঙকাপ লাওনা লাওনা
 কোক্তা শমজেৎ হাংপা নংদনা ।
 অসুক রাজবা মচাদো
 অশিবা ওইনা লৈরমথি
 লম্বীদুগী লম্বীদুদা
 অসুম খননা-খননা লৈরম্বা
 তুমথথি পিল্লীবা মচাশিংবু সুম্মা-সুম্মা
 মদোম মমাদো ।

----- ০০০ -----



ঐনা তৌগদৌবু

করিনো ঐনা তৌগদৌবা
হে ইশ্বর করিনো ?
মাংদসু এতোম তুংদসু এতোম ।
চীং অসিগী ব্রাংমদনা
ইমানা ঐবু কৌরি ।
অরোইবা মিৎকুপ্তো ইমাগী
উনিংবনি অমুক্তদি
অদুবু মিৎকুপ খরগী মতুংদদি
ইমা নঙসে মীগী ওইখ্ৰগনি
মিৎকুপ অমতং হাল্লবদি ঐনা
কঞ্জহৌবা ওমগনি মীগী মখুৎতগী
অদুবু ইমা ঐদি
মাংদসু এতোম তুংদসু এতোম
খুৎসিসু মীগী মীচংনি
চেললীবা ঈতা ঙাইরে
অদুবু ইমা য়েংজগে
কনহৌবা ওম্বরা অমুক্তদি ॥

----- ০০০ -----

লোডাক

হে ইমা লোডাক
করিগী কপ্পি লোডাক ইমা
ইমাগী ফিবম সোকচিনলে খন্দুনা
সহিত্যগী কোলোম পাইদুনা
কলহৌদবা য়াদে ইমাগী শক্তম
লাওরি কপ্পি তেংথারি ।
ঙসিসু মফম অসিদা
সহিত্যগী কোলোম পাইদুনা
হে ইমা লোডাক
নঙগী নতম্বাজা চাক্কারিবা
জিবা কয়া মাংশিললক্কে
উচেচলডা কয়ানি
শালডা অথোইবনি ।
ইমাগী নতম্বাজা হিংজরিবা
লাও লাও চৎসিলাও
কাঙলুপকী খেনবা লৈতবা
লোডাক ইমাবু কল্লুসি লাও ।
সহিত্যগী কোমলোম পাইখৎলু
মীওইবগী থম্মোয়দা ফাওহল্লু
থৌরবা সহিত্যগী কোলোম মচিন্দুনা
থাংজিং চীংশাং পরেংনা পলঙাক্কী হায়ববু ।
অরা তুঁরে চনবদি

য়েংবদা থম্মোয় সোক্কা কপনিংই ।
 ইমানা মপান ফারিটৈঙ
 ইমাগী মীবু ব্রাৎলমদে ।
 ফৎলভ্রুবদা ইমাগী ফিবম
 ইমাগী মীবু ব্রাৎকি খনবর ?
 মনিপুর ইমাগী লাইবকী চন্দোনি লোজাক
 লাও লাও কনলুসি লাও
 অঙকপা ইশৈগী সুরদা
 অমত্তা ওইবা শৈহেজ্জা
 ফাওহনসি মীওইবগী থম্মোয়দা
 লোজাক ইমাবু কননিংবা
 ফুম মচা-মচা মথজ্জা
 পুন্সি থোংলোই ওইরিবা
 তাইবং মীওই কয়ানা
 হিগী হিনাওদা তোংদুনা
 পাউরা খুউনা সোন্দুনা
 ঈলগী জগোই সারিবী ।
 নোংমগী চারা তাঞ্জুরিবা
 লেমলৈ ওাবু লৈরজ্জরে
 নোংমগী চারা চিন্দম কোননরজ্জরে।
 করি মতৌনো তৌরি মতৌসিবু ?
 লাও লাও চৎসি লাও
 কনলু সি লাও লোজাক ইমা
 লাও লাও চৎসি লাও ॥

-----১০০-----

নোংদোন থাজা

নুংশি মপাউ পুদুনা
চংলি থাজা মহাকু
থশ্মোয় মৈচাক লোংশিন্দুনা
চিনবান্দা মোমোল নোঙ্কুনা
করিগী নিংবা কাইবনো
ফোঙদোঙ্কুনা চাক্কাঁবা মৈচাক ।
নুংঙাইরিবরা হংলুবা খুদিং
মোমোলতা নোঙ্কুনা পাউখুস্বীরি
লোংশিন্দুনা থমলিবা অরাবদুদি
মাইথোংদা তারি থশ্মোয়গী মমিদি ।
থাজা নঙসু ঐগুমা
করিগী নিংবা কায়বগে ?
থেংলবা অহিংগী ইতাও ?
শাখিসি শজিক থাবল থোঙ্কীফাউ
ঙাইখিসি মহাক্কাঁ মপাউ
লিরকখো বারি অঙাং ওইরিঙে
শানখিবদো ইতা লাইখিবী
পশ্চৌ মঙ্গোল কাচিন্দা
লুহোংখিবনি ইতা লাইখিদো
কপমিন্‌খিবনি ইতাদো
নুংশি মপাউ তমলদুনা ॥

--- ০০০ ---

যুমলোননবী থাজা

যুমলোননবী থাজও
কৈরোই লৈকাই থরানমিচাকশিং
করম লেল্লি নুংঙাইরিদনা ?
ইচে নিংঙোল তারামথোই ও
ঐগা থানা তরানিথোইনি
নুংশিরবী ইনাও লমতা থা
নঙদি ইচেম তরামথোইনা
কেনা মৌনা যোকচবীনি
শানহৌখো চেন্ন চোংনা
শজিবু থা নচে অহনদি
অরা অনা নোংলৈ খাঙজরকুবী
নঙনা করম লেল্লি
অরা মৈশা পুদুনা লক্কে
নিংঙোল কালেন থাসু ।
সিননরম্মি অমুক মনাও ইঙাদা
খৌরাঙলবা নোংলিক পুদুনা লাকউ
ইঙোল কৌবী নচেসু লাক্কনি ।
লাইরবী ননাও থরানদি
ওন্তোক্কা য়েংহৈদ্রেদা
লাইরবা নচে যৌরক্কনি
থোইনা হেন্না বারক্কু
ঈংনা চিক্কা পাল্লিবা
মেরা থা নিংঙোলদি

নোংমা নুমিৎ অমদা
 কুমগী হৈরাং পুদুনা লাকথ্রে
 লাকলে ইনাও হিয়াঙ্গেসু
 মতারোই নিংঙোলশিং পুদুনা
 লবুকী মইহৈ মরোং কয়াগা
 লাইরেস্বী ইমা ফৌওইবীগা
 লাক্লে অমুক পাইনু থা নিংঙোলসু
 ঙ্গলবা উলেন লঙা
 লেংঙম শাঙমদুবা নিংঙোল
 বাকচিং থা মহাজী
 ঙাইহৌবনি ইনাও ফাইরেল থা
 নখোয় নিংঙোল তরানিথোইনা
 চহী অমগী মনুংদা
 নপাম লমদমদা লাকপদা
 রামিনরকুবা নতারোই থাজা ইনাজা
 নুংশি মপাউ তমনসি
 যুমলোননবী থাজও
 যুমলোননবী থাজও ॥

--- ০০০ ---

খংহৌদা অযোগী চৈনা

খংহৌদা অযোগী চৈনানা
শুর ফাওবা হোনবা ঙমলভুবা
কোকা মোনগা তাইনরবা ।
হকচাংগী শরুনা মপাহ্লেৱকুবদা
ইমা ইমা কোলোইনা
অয়ো চৈনা খাংলি ।
খৎপা থোভুবা লৈয়েংসিদা
নস্থারি অরুস্থা অমনা
ওনবা লেংবা ঙমদনবা
অদুবুনে চংনিংদে মফমদুদা
নুংঙাই হায়নবা মফমদুদা
লৈজনিংই ঐদি অসুম
মীনা মীবু ওংনরবা
অঙম অঙম সেডুনা চানরিবা
হিংহৈদ্রে হায়নরিবা তাইবংসিদা

হিংজানিংই ঐদি অসুম
 শিবা হায়বসে পামজদে ।
 ঐবু অমুজা হিংহনলু
 কনানো থৌনা ফবা অমতনা
 লৌজহৌ পিগে নখোয়না পাম্বা
 সনা লুপা লৌ-ঈংখোল
 ওমদে মসিমদি নখোয়না ।
 নখোয়না ওম্বদি ঐ খঙই
 হাংপা তুপ্পা মাংহনবা
 ওংখাইবা য়েংখাইবা চখাইবা
 মশিং খংদনা হাংপা
 অসিখজ্জানি নখোয়না ওম্বা
 অসিমদি হংলক্কনু করিমত্তা
 খংহৌদা অয়োগী চৈনা ॥

--- ০০০ ---

পুক্ৰিংগী বাঁশি

পুক্ৰিংগী বাঁশি

তারি নাপ্পসিদা বাঁশিগী সুর

লাপ্পা খোংলকই নক্কা তাই

নক্কা খোংই লাপ্পা তাই

লৈবা ওমদে পুক্ৰিং ব্রাখল

মিৎকুপ্তা যৌরুরি

যৌনিং যৌনিংবা

কারুরি অরাংবা চিংজাও

কুমলুরি অরুবা লোকনুং কয়া

শান্নরকই থরান মিচাক লজ্জা

ফমলুরি থজগী তম্পাত্তা

নুংগী ব্রা ফোংদোক্কদুনা

লৈহৌই নঙগুম্মা নুংশিবী ।

মফম খুদিং খেনবা লৈতনা

ওইনিংলুই মতম চুপ্পগী

তু তারি বাঁশি

পুক্ৰিংগী বাঁশি ॥

--- ০০০ ---

ঈচেল

তপনা চেল্লু ঈচেল
করিগী অদুক তহারিবনো ?
মাংদা কনা চৎত্রবগে?
অদুক শাওনা চেস্থরিবা ?
নংঙোই হারোইদবা মতৌগুম
নল্লগা কনানা নঙবু কৌবনো ?
তপনা চেল্লু ঈচেল ।

হন্না করিমত্তা য়েংলমদা
অশাওবা ইথক ইপোমগা
করিগী অদুক শাওবনো ?
তপনা চেল্লু ঈচেল ।

করিগী অদুক তহারিবনো ?
মাংদা কনা চৎত্রবগে
অদুক শাওনা চেস্থরিববু
তপনা চেল্লু ঈচেল ॥

--- ০০০ ---

অশিবা মশেল

ঐথ্যেয় অশিবা মশেল
মীচং খোমনৈ কাংলুপ নাইনা,
মী-হাংপী শানৈ,
ড্রমা লীলা, ফিল্মগুম
লাওই, হৌনা লাওই
অশিবনা অশিবা হাংলে ।
মোমোল নোকই অশিবনা
শ্বর হোন্দবা অশিবা
কুইরে লৈবা মফমসিদা
অশিবগী মিৎতগী হৌরকই
চাকলকই ব্রামৈগুম মৈরি থোজা ॥

----- ০০০ -----

তংখাই পুস্বা নোঙ্গৌবি

ইকাং থোক্লে লৈবাক ব্বারে,
মালেমসিদা লৈরিবা জিবা পুস্বা
ঈশিং থকপা ফংদরে
তুরেল পাং পুথ্রি
লৈত্ৰৈ লৈবাকসিদা অম্ভা
জিবা পুস্বা মিতিন ফমথরে ।
মী লৈত্রিঙৈ
লাইন মী ওইরিঙৈ
লাই পুস্বা খুনদিম্নৈ
লৈবাক সিনবা থুংনা
তুরেল পাং পুথ্রি
তৌদবা যাদে ব্বারৈপ্নৈ
লৈবাক পুস্বা পাওজেনলি
উচেক ব্বায়া তিন কাং
অম্ভা চিথবা যাদে ।
ঙসি কৌরৌ নুমিংসি
মাগী মাগী লৈজবা
চিথদনা থোরকনরকই ।
কনা কনা লৈহৌরি
য়েংঙু লৈবাক থুংনা
নোঙ্গৌবি কৌবী চেক্লা
মঙ্গোল কাচিন অমদা
মচা খোমলাং ইনলমই

লাকও নঙদি কৈদৌরিবা ?
 খুমলকই নোঙ্গৌবি কৌবী চেক্কা
 ইচা খোমলাংবু ইনলিনে
 য়ারোই ঐদি নংদেনে
 মচা ঙাইহাক কল্পগা
 লৈবাক মাংবনা ফবরা ?
 ফরে ফরে অদুদি
 তুরেল পাং পুথি
 মালেমসিদা তাম্বা ঈশিং
 য়ারোই থকপা অমঙা
 থকলমলবা করিগুম্বদা
 তংখাই অমা পুমমুদো
 নঙগী নশা অদো
 সোইফদবা মপুগী শাপনি
 নোঙ্গৌবি কৌবী চেক্কা
 মারৈ খরা তৌরুবগী
 অহকপা দন্দি ফংলেদো
 ঈশিং যাওদা জিবনা
 কয়াম কুইনা হিংগনি
 লামাবদি চাক
 অমনা মল্ং সিনলগা
 চাক লাম্বা কোক্ইদো
 ঈশিং খৌরাংবদি ওমদে খাঙবা
 ঈশিং মল্ং শিনবা

করিবু লৈরিগেনে নখোয়বো ?
 নোঙ্কৌবি কৌবী চেক্সাদো
 খৌরাংবনা খৌগংলবা মতৌনা
 নোংদোন লাইজা কৌদুনা
 তেংথা নাওইনা কপ্লকই,
 কৌরক্লে খুংলাম তোইন-তোইনা
 অহিং তাইবং খাজা
 নোংদোল লাইজা কৌজবা
 অতাবা জিবা পুস্বানা
 নোঙ্কৌবি মতৌ য়েংঙমদ্রে
 নোঙ্কৌবি মাগী মতৌদা
 খৌদু নুংগুম কনলস্বা থস্মোয়,
 থস্মোয় মহি চেনলক্লে
 চিংখোং চিংয়া পুস্বা
 অমুবা নোংনা ফুইনা হৌরক্লে
 অতিয়া সিনবা থুংখরে
 খেক্সা ওংনা পাইরক্লে
 নোঙ্কৌবি নোঙ্কৌ ইশৈদা
 খংহৌদা চুথারক্লে নোংসু
 অঙাকপা মওংদা তৌরক্লে
 খৌসিন হৈবা অমনা
 খৌসিন পুস্বা সেমলকই
 চিংনুং-মনুং ছংপা হৈবা
 উচি শবী কয়ানা

চীংনুং-মনুং হুংলকই
 অপুম অশা মরাজ্জা
 তাইবঙ থম্মোয়বু সুমহৎপা
 কোক্বিন কৌবি চেপ্পানা
 খুংলাং ঈশৈবু শকহনলি ।
 নুমিৎদাং মতম ওইরগা
 কাওজেং হারৌ কয়ানা
 নাওসুম ঈশৈ শক্ককই
 পুংগী জাগোই শারকই
 সিন্হা মাবু সুরিটৈঙ
 পাখং লৈশা শকখংনরকই
 নুংশি পটৈ চেৎনরকই
 রাবরা হায়ববু
 থোইনা হেন্না নুংঙাইদা
 কোক্বিনগী খুংলং ঈশৈদা
 হৈ হা খুমলদুনা
 থবক মাঙম য়াংসিনলকই
 সিবু কৌবরা শুমিন্নবগী নুংঙাইবা ?
 উজাও উরা কয়া

ঙারিন শামজেং কয়ানা
 মাংবু থাদুনা ককথংলকই ।
 ককথংলকপা নুংজাও উজাও কয়ানা
 লৈবুং লৈবুং পৈরস্বা
 তৌখংলকপা লৈবাক লৈঙোই কয়ানা
 চীংজাও পরেংগুম থমলস্বা
 অঙকপনি মতমদুগী লাইগী লৈঙাকলোন
 নোঙ্গৌবি নাহে ঈশৈনা
 পাং পুথ্রি তুরেল ঈশিংনা ইমাই চোল্লেদো
 লৈবাক সিনবা থুংনা খংনরে
 লৈবাক মপু থোরফুনা
 নোঙ্গৌবিদা মনা চাওনা পীররে
 চেক্লা নঙগী নমিংদি
 নোঙ্গৌবি চেক্লা কৌরগে
 নোঙ্গৌবি চেক্লা কৌরগে ॥

---ooo---

মস্তি ফ্রাম

মস্তিসিবু মথাদা কয়া কয়ানো ?
তৌজরি ঐ মস্তি ফ্রাম ।
লৈজগে মস্তি মথা অমা অনিতং
কয়া কয়ানো? মস্তিসিবু মথা মথাদা ?
লৈবীযু য়ানি য়োঞ্জরি ঐখোয় ।
মথাসিদগী খাইবদি য়ারোইকো ।
য়ারবদি খাইবিয়ু কৈদৌবগে?
অনি অহ্মতনি রাংলিবা ।
খাইদবা ওমবরা য়েংগে ।
লোন্না কৌথোককে মনিংথোংদা
উহনগে মমিণ্ডা, লাম্ফ লাম্ফ
লাও হে, লাও হে, লাও হে,
ধিকানি ঐখোয়দি ভোট লেপ্পা
অহ্ম খড়নি য়েনখিবা ।
অপংবা প্রজাদা ঐখোয়না
অনিদি লেম্মেহে, মস্তি ধিকাসে
থা খুদিংগী ফন-ফন
অমদগী অমদা, অমদগী অমদা
মস্তিসিবু মথাদা কয়া কয়ানো?

তৌজরি ঐ মস্তি ফ্রাম।
চাগোক ফবা মস্তি খরনি ।
কাওনহৈবা মস্তি খরনি
মখোম থোকপি মস্তি খরনি
হন্দজা সেমখিবনি শামু মখোংদা
ঐখোয় অনি অহ্ম
মস্তিসিবু মথাদা কয়া কয়ানো ?
লৈজগে মস্তি মথা অমা অনিতং
তৌজরি ঐ মস্তি ফ্রাম ।

----- ০ -----

মতম

মতমনা কনাবুসু ঙাইরমদে
ঙসি তৌগদৌবা থবক
হয়েং তৌগে থল্লুবনা
হয়েং কয়া ননসনথিবনা
ইশাগী ইথৌনা ইরেপ থুমজিনলক্লে।
কপলে ঙসিদি অর্রাবনা
ওইরকলে পুন্সিসে অর্রাবত্তা
হে মতম কৌবী নঙবু
ঐনা কয়াদা ঙাইজবা
নঙদি ঐবু ঙাইরমদে
মতম কৌবী নহাকসে
ঈন্থোকুসু ফংতেদকো নঙসে
পুন্সি নুমিঙি তাসিনলক
তৌগদবা থবকনদি য়ামসিনলক
পামুরকথি হৌথিবা মতম
ঐনা লাইনা থাদোকখিদা
কানদরে থংলবা মতমসিদা
মীখা পোন্দুনা হিংলমলে
মতম কৌবা নহাকপু
অমুঙদি হল্লকখোগবা
নঙগী নফমদা ঐনা লানথ্রে

ওইররোইদবা মীওইবগী ব্রাকৎনি
চৎসি চৎলো মীওইবশা
নোং-ঙানবনা হানথ্রগনি
মুলহৌসি ঐথোয় কিসি শেতুনা
লাকলরোই অমুক চৎথ্রবদি
লৌহৌসি হেঞ্জনা ঐথোয়
ওইগনি মদুতনা অফবা
মতমনা কনাবুসু ঙাইরমদে।

---o---

ঐদি অঙাংনি অঙাং

ঐদি অঙাংনি অঙাং
চাবা য়ানি য়ারোই খংদনা
অফং-অফং চারিবা
মীগী মপোংপু ঐগী ওইগে য়াদ্ৰগা
ইমাদা নীংঙাই তৌরিবা
মৈবু শনি খংদ্রিবা
ঐদি অঙাংনি অঙাং ।
লৈবীয়ু ইমা থা থরানমিচাক
ওইজগে ঐগী সংসারসে
পীজনিংদে ঐদি কনাদসু
ঐবু অঙাংনি হায়দুনা
করিগী পীজনিংদে
করিগী উহননিংদে
করিগী চংহন্দে ইথন্তা
ঐদী অঙাংনি অঙাং
লাই ফন্তবা লাই অফবা
ঐদি লোইনা উই খঙই
মখোয়গা ঝারি শনৈ
ওইদবা ঙাংহন্দে মখোয়না

অমুকসু তস্মী মথোয়না মীনস্বা
ঐদি অঙাংনি অঙাং
অচুম অরান খংদ্রিবা
পুবিগনু ঐবু মিৎনস্বা লস্মীদা
উহনবিয়ু ঐগী মিৎতা ময়া
চিংবীয়ু লৈই অচুম্বা
পুল্লি মকোকসিদা
ঐদি অঙাংনি অঙাং ।

-----o-----

ঐথোয়নি

থৌনা ফবা নহারোল ঐথোয়নি
শক্তিগী হৌরকফম লৌশিংগী তুংনফম
পান্সোমদা পান্সল থম্মোয়দা থৌনা
শঙত্রবদা মরৈবাক নিংবগী মচুনা
কনানা ঐথোয়বু লাকচবা ওমগনি
অপাকপা সমুদ্রসু লানগনি
অরাংবা চিংদোল কয়াসু কাগনি
থৌনা ফবা নহারোল ঐথোয়নি
খুংতা পাইরিবা জাতিগী ফিরাল
মালেম সিনবা থুংনা পাইহনগনি
পুরকনি নুংঙাইবা তাইবংপান অমা
থৌনা ফবা নহারোল ঐথোয়নি
য়েংঙু কয়াম ওমবগে
খংঙু ঐথোয় ভারত মচানি ॥

-----o-----

মীনুংশি

অরাস্বদা পীজবা
খৌরাংবদা পীথকপা
লাইরবদা তেংবাংবা
ধর্ম্য লৈবশিংগী মীনুংশিনি
চংজরকপা মীবু কনবিবা
সিদগী হেনবা অমা
লৈতে ধর্ম্য অমা
মতম লৈবা থিবিজ্ঞা
ঈশ্বরগুম্মা পাউতাক পী
ওইগনি মখোয়দী মরুপ
ঈশ্বরগী অচেংপা মরুপ
উগনি মখোয়না লাইন
মীগী অরানবা অশোইবা
অফবা থবক তৌরবা
মীওইবা খুদিংমক মান্নরবা
কল্লকপা মীহৌবা পোকত্রবা
মহাক অদো অচম্বা নত্রে
ওইগনি মহাক শোইদনা
ঈশ্বরগা নকুবা মরুপ ॥

--- ০০ ---

থরো-থম্বাল

লাইজা ঈয়াই ওংজবী
থরো-থম্বাল থারিক-থা
লৈশক-লৈচু মান্নদে
অরা-নুংঙাই তিন্নদে
পল্লেপফম খঙদা তাইবংসিদা
অহিং নুংখিলগী মশক্কা
কোরৌ মঙাল ফংবদা
অনৌবা পাঙ্গল হাপ্পবদা
থম্বাল কৌবী লৈরাংনি
মালং ঈপোম ঈরোইননা
জগোয় শাথেক কৎচ্চখি
মপু মাবু য়েংদুনা
থাবলগী মঙালদা ঙাওজব্বা
থরোনা কপচরি ঈয়াইথঙা
অরাবগী শকলোন লৌদুনা
হে অহিং ওইরকলো ঐগীসু ।

--- ০০ ---

ভারত

ঐথ্যোগী ফিরাল রাংনা পাইরি
ভারত ইমাগী তম্পাক্তা
মীৎকপ থোক্কে ওসিদি
মনিংতমলে ঐথ্যোগী লৈবাক
ঐথ্যোগী ফীরাল রাংনা পাইরি ।

নিংতম্বা ফংনবা হোৎনবদা
থরাইনা পোন্না ওইদুনা
থরাইগা শিন্নখিবা নিংতম্বা
ঐথ্যোগী ফিবাল চিংখৎলম্বা
হে লাইওইখুবা অথৌবশিং
কৎচরি কুমগী তর্পন ।

হিন্দু মুসলিম চাং-তম
অপুনবগী খোলাওনা লাওবসি
ভারত ইমাগী জোয় মতা জোয়
ধর্ম্য লোন জাতি তোঙাল্লবসু
ইমা অমতগী মচানি ঐথ্যোয়
অপুনবনা জোয়নি চংসিনসি ঐথ্যোয়
খংহনসি ঐথ্যোয় অপুনবনা জোয়নি
উৎলমসি ঐথ্যোয় শিবা কিদবনি
অচুম্বগীদমক থরাই পামুদবা
ঐথ্যোগী ফিবাল রাংনা পাইবি।।

---০০---

করি তৌরে

করি তৌরে চান্নবী
ওসিদি মমোন নোকত্রবদি
মহৌসাদি নোকনবিনি হায়রস্বদাই
কপুত্রা ওসিদি চান্নবী ।

করি তৌরে চান্নবী
নঙগী মীৎলুদা পীরাং
শীস্থদুনা রা ওাৎদ্রবদি
লোহ্ণোত্রবী মুতী অমগুম
রা ওাৎদনা শিস্থরিবা
করি তৌরে চান্নবী ।

করিগী অদুক শোক্কা
থম্মোয়না পুবা ওমদনা
অদুক কন্নবা চৈনবু
লোৎতুনা থম্মিবা নঙনা
করি তৌরে চান্নবী ।

---o---

চৎলমদাই

মেৰা থানা চৎলমদাই
নিঙোল নঙবু উনিংদুনা ঙাইৰম্মি
হিয়াংগৈ থানা লাকলবদা
উন্নবা ফংদনা হনশ্বে
শুক্কা মমলবা থাশিগী অহিংদা
থাবল ফরবা অহিংদা
মপাম লমদম নিংশিংদুনা
নিঙোল পুক্রিং কপ্পম্বা
লাক্কে ঙসিদি নিংঙোল চাকৌবা
হৰাও মিনোক মরক্তা
থম্মায় মৈচাক লোৎশিন্দুনা
খুংতা থাঙ্গোল পাইদুনা
লৌখাও জগোই শারক্কে
খুঞ্জা ইবুং নুংশিবা
চৈরোং তম্বা ইশৈনা
ফৌবী চৰৈ হাইৰক্কে
মেৰা থা ইতারোই
কনানসু খাম্বা য়াররোই
অরোইবা মতম লাক্কে
ইপাম লমদম নুংশিবা
উরনি ঙসিদি লোইনমক
পলেম-পন্থৌ শঙ্গাইদা

ঙাইরম্মনি ইবু-ইপ্পাশিংনা
খারি লৌবুক অপাকপা
ফৌনা লৌপাক চোল্লে
ফৌওইবী ইমা কুম্মক্কে
লৈতা লাইরা পুম্মমক
ফৌসু ঈশৈ শকলক্কে
হৈ, হা, হৈয়া হে ॥

--০০--

মসিবু

হায়নবনি অহন-লমনশিংনা
য়ানিংদে মশা-মশাদি
পামদ-পামদা লুহোংখি
মতম ফনা কুইরক্লে
নোংমা নুমিং অমতা
ফম্মিনখিদে মতৈ-মনাও
লুহোং নুমিংতগী ওসিফাওবা
কৌনা ঙাংন-শক্কেদে
মমা-মপা মথা শাটৈন
চহী কয়া হৌখ্রে
লুহোংখি নুমিং অদুদগী
য়ুমগী মৌ ওইরবী
মীগীদি মচা নিঙোলদো
নোংমা নুমিং অমত্তা
মোমোন নোকপা উরমদে
মসিবু কনাগী মরাননো?

--০০--

নঙগীদি ঐনে

নিংথিনা ফম্মু ঐগী নাক্তা
নুংশি রারি শান্নশি
নুংশিনা য়েংউ ঐঙোন্দা
মসিনা লোইরে নং-ঐগীদি
অমুবা নোংগুম্বা শম্মাংদুনা
কুপশিল্লিবা থাজগুম্বা মাইথোংদো
মপুং ফানা য়েংজগে
খোমগৎলগে মুরা নঙগী শম্মাংসে
মিৎ-কুপুনা মুনা য়েংলগা
করিগী পীনো তারক্লিবা
তপ্পা হিপথরকউ তম্পাকথকসিদা
তৈথোক্লগে অর্রাবা পীরাং
নঙগী করি রাংলিবগে
লৈরীবা সিদগী হেনবা অমা ॥

---o---

কি ঐদি

কি ঐদি নুপীসে কি
নুংশি চন্ননা লৈমিনরস্বা
মচিন মনাওগী মরি মতা
মপা মচা মমা
শাটৈগে নাটৈত মরি।
চৎনহন্দে কৌনহন্দে নুপীনা
শাটৈগে অমদগী শাটৈগে অমদা
ওঙলকপী মৌদো ।
কি ঐদি কি
জগৎকী মবেম্মা দুগ্গানা
মপাম লমদম চৎপদা
হিংচাবীগী শক্কোন পুথোক্তনা
মী মকোক পরেংনা
লিক্কাং পরেংগুম ঙ্গকশমদা
চেস্থারকপা ঙ্গ,
ওকপা নাইদনা থকথি ।।
পান্দপ মচিন মনাওগী
সেবা তৌরিবী ধরুপত্তিনা
মঙাগী মকোক থৎথি
ঙমই নুপীনা লোইনা
লৈটৈত মথোয়না ঙ্গমদবা ।।

নোংমদি খঙু

চৎনবী নঙসে কনাগী
ওন্তোক্কা ফঁজৈদা
ওন্তোক্কা নিংখিদা
তৌবীমন্না খঙলিবা
খৌগললোন্না খঙলিবা
অদুননি নঙবু
ঙমনদিবা হোংদোকপা
নঙবু পমনরি
মীওইবা খুদিংমক্কা
অদুবু নঙসু
খঙু চৎনবী
নঙনা ব্রাহল্লি
কপহল্লি নঙনা
খৌদোক অমা
লাকপদা কিনরে
চৎনবী নঙ
নোংমদি খঙু ॥

--- o ---

তনদন

তনদন উবদা ঐদি
থিরিবনি খললুরে
লবুক লমহাং
কোইপাই পাইদুনা
মাংখিবা কদায়দা
থিরি কাচিন কোইয়া
তনদন উবদা ঐদি,
নোংনা চিফেং চুখিবনি
খঙহৌদে কদোমদগী কদায়দা
সিনবা থুংখি মচি ময়া
মখুংতগী মনি তাখিবগুম
শিবা কিদে মথোয়দা
অমস্বাগীদমক থরাই পশ্মুদে
তনদন উবদা ঐদি
ওইরবোই নিংঙুই অসুম
শিবা কিদবা মী
মশাগী ওইজবা থাদোকপা
অনৌবা ইতিহাস সেন্সা
লৈবাকীদমক থরাই কথোকপা
অচুম্বাগীদমক শিবা কিদবা
অহিংদা সেন্সা বসন্তা ॥

--o--

পুলিস নুমিৎনা

তারমদায় পুলিস নুমিৎনা
য়েৎলম্মী মুনা ঐবু
পাউথোং অমা চনলম্মগা
খংহৌদনা মাঙখি
অঙানবা মঙাল পুদুনা
থংনবা মিৎকুপ্তা অমম্বনা কোইসিনখি
ঐ অসুম কিরকখি
পুলিস নঙগী খোংচৎসিদা
করিগী লাক্কী অমম্বা নঙনা
নোংঙান্দনা লোইম্ববা পুলিসনা
থিরি মাঙম্ববা লম্বী
লৈরমই ঐগীসু পুলিস খোংলোই
পুলিসনা লৈখা তারবদা
চৎথে ইনাঙগী লাপনা
য়াইফবা লম্বী য়েংদুনা
তারমদায় পুলিস নুমিৎনা ॥

---o---

পেননাইদ্রবা মীওইবা

পেননাইদ্রবা মীওইবগী
হয়েংনা হংলি রাহং কয়া
পুন্সিনা খুমলি পাউখুম
তোৰ্ৰনগী লমহাংদা সংস্কারগী মৈরি
মৈরিদুগী মথজ্জা চান্দোৱাগী জগোই
শিংখাই চুক তরুৰুপু
পন্দলি থৌরিনা পুনলি
শিংখল নাইনা পৈরিবা শিং
হিংহৌরিবা অদুনা চুরিবা মৈ
সংস্কারগী মৈরিগী মথজ্জা
চনদোৱাগী জগোই
জগোইদুনা হায়রি
পেননাইদ্রবা মীওইবা
নখোয়গী অরোইবা পনথৈনি
য়দবনি করিসু পুবা
হয়েংনা হংলি রাহং কয়া
ওসিনা করি খুমলিবা
পুন্সিনা খুমলি পাওখুম
পেননাইদ্রবা মীওইবগী ॥

--o--

কংখ্রবা শমজীগী গুলাপ

কংখ্রবা শমজীগী গুলাপ
লৈরাংগী ফজবা কৈদনো
লৈনম্মা তাইবংদা তিল্লিঙৈ
থশ্মোয়দা লৈনম ফাওরি ।

তাইবং চৈথেং কিদনা
কনাগী শমজীদা ঙাল্লম্বা
অরাবা কয়া খাংলম্বা
পুল্লি মীনোক যাওদনা ।

কননা খাংগনি মৈচাক
করম্মা হিংগনি অসুম
হিংগি হিংঙমদনা খাঙলম্বা
শমজীদা গুলাপ লৈনা ॥

--o--

উফুল্লজা লৈরাং

উফুল্লজা লিরাং
কৈদনো শীঙেল
লৈখোক লোইরবোই
কেনখিনু লৈরাং
খোঙ্গুল্লজা তিনখিনু ॥

লৈখোকী চৈনা
খংদ্রবোই নহাঙী
খোংগোইনরবা পুন্সিবু
তাইবং কনানা
য়েংদুনা লৈনিংগনি ॥

লৈহী যাওদ্রবা
লৈয়োন নুঙদা
করি আশা
করস্বা য়েনিং
হিংনিংই ঐসু
নঙগুয়া অসুম
উফুল্লজা লৈরাং
কৈদনো শীঙেল ।

---o---

ঐগী মিৎতা

ঐগী মিৎতা উই
মীনা কুক-কুক ইননরিবা
গাড়িতনা মখল শুনা
অচৌবা সহর অদুদা
নিংথিনা সেম সারবা
লম্বীদুগী ময়াই মক্তাদা
নিংথিবা ফিজেং লৈতেংগা
জগোই শারি
মাগী জগোইগী শাথেক্তা
য়েংনরি মিৎফম হোংদনা
লম্বী ময়াম ফাংলিবা
সরজুগী ময়াই মক্তাদা
লেপ্পুনা য়েংলৈ
জগোই শাবীগী মতো
গাড়ি পরেং-পরেং
মাগী জগোইগী শাথেক্তা
লমজেল থাবা অমগুম
হানবা তান্নরি পান্সুংফম ॥

---o---

লাইমন

নুপীনা খ্বাইদগী অর্রাবা
লাইমন ওইবা মৈচাক্তী
লোইনবা মাগী নুপানা
অতোপ্পা নুপীগা লৈমিনখিবা
সিদগী হেন্না ব্রাবা
অটৈত অমা লৈটৈত নুপীগী
নুমিৎতুদা কাইখিবা থন্মোয়
করিগা পাঙ্কক ওইগনি
ওইহনখি মসিনা নুপীশিংদা
কোকঙমদ্রবা লাইমনগী লৈনা
চোইনু নপানা মিৎ চোইনু
ইমুং মহি লাংবনি
লন থুম মাংবনি
ইরল ইথুম তাকপনি
যুম কাং-খোং চাইবনি
নুপানা নুপী লোনগনু
নুপীনা খ্বাইদগী অর্রাবদি
নুপানা নুপী লোনবনি
নুপীনা খ্বাইদগী অর্রাবনি॥

-- ০ --

ওকই

ওকই পুওক ওকই
করি অমুক হায়রুগনি
হায়নিংগাইসু লৈতরে
অদুবু কাওরোইদবা অমদি
নিংশিংদুনা অদুম লৈহৌরনি
ঐনা থজবা মহাক্সা
খ্বাইদগী চাওবা মীনস্বা
ওকই ঐ ওকই
মহাক ওইরস্বা অসিনি ॥

--০০--

লৈসিবু

শাংলি লৈ খরা
সুমাং মচি ময়াদা
থংলি মখুংনা পং- পং
প্রকৃতিগী ওইবা লৈ
মপান্দা মচি ময়াদা
ফজরবা লৈ কয়া অমা
ফজৈ য়েংবদা নুংঙাই
পাইদুনা য়েংনিংবা লৈসু য়াওই
হেঙ্ডুংতুনা য়েংনিংবসু মংওই
চুমা য়েংবা ঙমলতে
ফাওরকই পুন্নিংগী অপান্সা
ঙাইহাক পামলুই থম্মোয়দুদা
লৈনমদুদা লৈশাংদুদা ঐ
অদুবু লৈনম চেন্দবা
চেনা শাবা লৈদুনা
নিংথিরবা য়ুমগী কাদুদা

---o---

ঐ ইন্দীয়ান্নি

ঐ ইন্দীয়া মচানি
সেংলবা ভারতকী নাগারিক
অরাং নোংপো ওমথৈদা
পিকুবা ষ্টেট মনিপুরদা
খোইরি নাওফম তাফমনি
ঐ ইন্দীয়া মচানি
সেংলবা ভারতকী নাগারিক
ইজাতিদি ঐ মৈতৈনি
ইজাতিদি ঐ হিন্দু
ইজাতিদি ঐ মুসলিমনি
ইজাতিদি ঐ খ্রিষ্টান্নি
ঐ ইন্দীয়া মচানি
সেংলবা ভারতকী নাগারিক
নুংশিরবা ঐগী পোকুফম
ঐ ইন্দীয়া মচানি
সেংলবা ভারতকী নাগারিকনি ॥

---o---

নোংমা

নোংমা তাইবঙদা
নোংমা লাকথি
নোংমা ঐসু
নোংমা মিৎ
নোংমা উথি
নোংমা উপ্লা
নোংমা ফম্বা
নোংমা গুমথি
নোংমা মন
নোংমা শাই
নোংমা হৈনা
নোংমা তম্বীথি
নোংমা চংপা
নোংমা গুমথি
নোংমা চাক
নোংমা ইনথি
নোংমা ইমানা
নোংমা ঐবু
নোংমা লাইরি
নোংমা তাকপিথি
নোংমা স্কুলদা

নোংমা মিং .
নোংমা চনখি
নোংমা মতম
নোংমা কয়া
নোংমা হৌখি
নোংমা অঙাংদগী
নোংমা পখং
নোংমা লৈশাবী
নোংমা ফাখি
নোংমা ঐগী
নোংমা নুংশিবা
নোংমা থেংনখি
নোংমা খংহৌদনা
নোংমা থম্মোয়দা
নোংমা ফওনখি
নোংমা চিঠি
নোংমা পিখি
নোংমা মনা
নোংমা ঐগীদমক
নোংমা লেপখি
নোংমা চেনখি
নোংমা লুহোংখি
নোংমা পুন্সিদা
নোংমা থেংনরকপা
নোংমা অর্রাবা

নোংমা নুংঙাইবা
নোংমা শাওনিংবা
নোংমা নোকল্লিংবা
নোংমা কপ্পিংনা
নোংমা হায়রমদনা
নোংমা চৎখিরমই
নোংমা পুন্সিসে
নোংমা হিংনিংঙক্তুবা
নোংমা য়াওখি
নোংমা লৈবাক্কী
নোংমা ব্রাথোক
নোংমা কয়া
নোংমা থোরকই
নোংমা শিখি
নোংমা লেপ্তে
নোংমা বোম
নোংমা লম্বী
নোংমা ফুমলমই
নোংমা পোখাই
নোংমা মীয়াম
নোংমা শিখি
নোংমা সোকখি
নোংমা লালহৌবা
নোংমা কয়া

নোংমা থোরকখি
নোংমা ফাখি
নোংমা মাংখি
নোংমা লৈরস্বা
নোংমা থেংনরকই
নোংমা মফম
নোংমা কয়াদা
নোংমা পাও
নোংমা তাবদা
নোংমা কিখি
নোংমা থব্রাই
নোংমা ব্রানখি
নোংমা করমনা
নোংমা খৌকলগবা
নোংমা কিনরকই
নোংমা অসুম্না
নোংমা লাইরিক
নোংমা ইবা
নোংমা হৌখি
নোংমা শৈরেং
নোংমা ঈশৈ
নোংমা দ্রমা
নোংমা লিলা
নোংমা ব্রারি
নোংমা মচা

নোংমা উপান্যাস
নোংমা লমকোই
নোংমা ফুংগা
নোংমা স্বারিশিং
নোংমা কবি
নোংমা শৈরেং
নোংমা থিথি
নোংমা ঐগী
নোংমা লাইরিকসু
নোংমা নম্বা
নোংমা প্রেসতা
নোংমা লোইথি
নোংমা ফোংথি
নোংমা লাইরিকী
নোংমা মরমদা
নোংমা ওজা
নোংমা অমনা
নোংমা ঙাংথি
নোংমা মখোয়না
নোংমা নৈনথিবা
নোংমা মখোয়না
নোংমা কবিগী
নোংমা মপোক
নোংমা কুস্মোল
নোংমা পাংথোকথি

নোংমা মনা
নোংমা ঐখোয়না
নোংমা ওকখি
নোংমা অইবদা
নোংমা শানবদা
নোংমা কলচরদা
নোংমা মীওইদা
নোংমা অঙকপা
নোংমা থোকখি
নোংমা অমগা
নোংমা অমগসু
নোংমা কাংলুপ
নোংমা ইরাং
নোংমা কয়া
নোংমা শগৎখি
নোংমা মীফত্তবা
নোংমা খরনা
নোংমা থোকহনখি
নোংমা ইঁরৈপাক
নোংমা মচাশিং
নোংমা থৌনা
নোংমা ফনা
নোংমা চোংথোকরকই
নোংমা শিদ্দিফাওবা
নোংমা চরা

নোংমা হেনখি
নোংমা মীহাংপা
নোংমা য়ানিংদে
নোংমা শাঝিলা
নোংমা লেপখি
নোংমা ঙসিসু
নোংমা মথস্তা
নোংমা মৈ
নোংমা থাখি
নোংমা মথস্তা
নোংমা ছাত্ৰা
নোংমা মৈ
নোংমা থজরকই
নোংমা মতম
নোংমা চানা
নোংমা কনখি
নোংমা জুন
নোংমা তারনিপান
নোংমা হৌরকখি
নোংমা মীশিং
নোংমা তরানিপান
নোংমা শিখিবা
নোংমা মীয়াম
নোংমা ঙকখি
নোংমা মীশিদুগী

নোংমা ব্রাথোক
নোংমা ওইথি
নোংমা অমুজাসু
নোংমা থোকখিদবা
নোংমা মীওইবদা
নোংমা কংলাগী
নোংমা অশাম রাইফল
নোংমা লৌথোকট
নোংমা ঈহৌদুগী
নোংমা নুপী
নোংমা ইমা
নোংমা খরা
নোংমা মফি
নোংমা যাওদনা
নোংমা চংসিনথি
নোংমা লেপুনা
নোংমা ইরাংসু
নোংমা লেপ্তে
নোংমা চিংগী
নোংমা লানহৌবা
নোংমা খরনা
নোংমা মনিপুরগী
নোংমা চিংগী
নোংমা শরুক
নোংমা খরা

নোংমা অতোপ্পা
নোংমা লৈবাজা
নোংমা পুল্লগে
নোংমা হায়দুনা
নোংমা লম্বী
নোংমা মতম
নোংমা কুইনা
নোংমা বন
নোংমা তৌথি
নোংমা ঐখোয়গী
নোংমা মরজাগী
নোংমা খবনা
নোংমা লৈবাক
নোংমা কাইনবা
নোংমা সিনবা
নোংমা সোইদনা
নোংমা ওইরই
নোংমা ময়েকীদমক
নোংমা লাইভেরী
নোংমা মৈ
নোংমা থাখি
নোংমা মীয়াম
নোংমা শাওখি
নোংমা নোংমগী
নোংমা থৌদোক

নোংমা বাথোক্সা
নোংমা লৈবাকসে
নোংমা প্রজশিংসে
নোংমা সোইদনা
নোংমা শাওরকথি
নোংমা ইখং
নোংমা থেংহৌদনা
নোংমা ঐগী
নোংমা কাইনখ্রবী
নোংমা থেংনথি
নোংমা মানা
নোংমা কপচথি
নোংমা লকই
নোংমা উনথি
নোংমা চৎথি
নোংমা য়েংলকই
নোংমা য়েংলকথিদে
নোংমা উসন্নদে
নোংমা ায়থিবদো
নোংমা অদুম
নোংমা নিংশিংই
নোংমা ঐসু
নোংমা কপথি
নোংমা মাগীদমক
নোংমা অরাবা

নোংমা তাখি
নোংমা অসুন্না
নোংমা মতম
নোংমা কয়া
নোংমা হৌখিদুনা
নোংমা মীওইবগী
নোংমা পুন্সিসে
নোংমা তাইবংগী
নোংমা রাংমদা
নোংমা সোইদনা
নোংমা চংখিগনি
নোংমা থল্লুবদা
নোংমা বাদবা
নোংমা ঔমলঙে ॥

---o---

লৈবুং লান

মিং ওললু নহাক
নত্ৰবদি নহাক শিরগনি
অৰাইবনি মীগী মিং
লৈজৈ ঐখোয়গী মিং
ইপা ইপুশিংনা কৌনরম্বা
তোম্বা-তোম্বী চাওবা-চাওবী
শম কোই খাকউ
থাইনা ইপা ইপুগুম
খঙহনসি ঐখোয় ইজাংতি
চংসি ওলেম্পিত্তা
ৱালড কপ কয়াদা
খামেন চংপা ফিজোল সেডুনা
অদুতনা ওইগনি শক্তাকচবা
ওললু মিং ওললু
নত্ৰবদি শি উবরা
শিবগী চৈরাক ফংগনি
ওনলু মিং ওনলু ॥

--o--

পাং অমদা

ঙা ফাবা মী খরা
কুমথরকই ফারগে খননা
লু-লাং তাইজেপ
ঈশিং মনুংদা লৈরিবা ঙা
অমঙা চিথদনা ফারগে খননা
থংলি ঙাগী চেনফম খুদিং
কাবো-লু সোরা-লু
তাওথুম-লু তাইজেপ-লু
চেনফম লৈতে ঙা
ইচম চম্বা ঙাদো
লু-মনুংদা ফাদোপ তাই
ঙানা চোংই ফ্রিং-ফ্রিং
উপাই লৈতনা লু মনুংদা
মোমোল নোকই ঙাফাবা ॥

--o--

সুভাদ্রা

পান্দু নিংখৌ মপারি পঞ্চ পান্দব মঙানা,
ইন্দ্রপ্রস্থ কোনুংদা পাল্লি হরাও তয়ায়া ।
যুধিষ্ঠির ময়ান্না' রাজা নিংখৌ খুবমনি ।
য়েক্সা-গুস্তা ভীষ্ম অজ্ঞান প্রলয় যমগী শঙ্কমনি।
নকুল সহদেবসু মপা লৈত' রথিনি ।
সতী-থোইবী দ্রৌপদী মঙা-তাল্লোয়রাবিনি।
ইন্দ্রপ্রস্থ কোনুংদা মতৌ অসুম তৌদুনা,
নৃগুহ-রাহফ লৈরকই য়েক্স-তিঙ্কুং লৈতনা ।
ব্রহ্মা ঋষি নারদ' নোংমা' কোরৌ নুমিঙা,
বীনা যন্ত্র খুতা পায়' লাক্সে নিংখৌ সভাদা ॥

মচীল মনাও সঙানা মুণি চেংলৌ উরদা,
কোংয়াং চৈশু তাবগুম ভক্তি কট্টে চরন্দা ।
তাকপিয়ুনে মুণিও ! লেঙবীরকপা করিগী,
গুসি কোরৌ নুমিঙা, সভা-সিদা ননাইগী ।
পুন্সি মট্টে য়াল্লেনে ননাই ঐথোয় মঙামক,
করি তাকপীগদবা তাকপীরোনে হৌজিকমক ।
পান্দব মরা তাবদা ব্রহ্মা ঋষি মহাক্সা,
য়ারা পাওমেমরকই খোয়রুম মোমোন মীনোক্সা
নরদ ঐনা লাকপা গুসি কোরৌ নোংসিদা ;
সতী কুস্তি মপারি! অটৈ করিমঙা নঙেদা ।

তাল্লোয় অমখঙ্কনা নিপা মঙা' সেবা তৌ'
অরায়' থবক নঙেদো; চুমদবরা রাখল তৌ ।
নুপীদগী ওইবনি লৈবাক রাথোক ওইবসু ।
মফম মতম খুদিংদা তানরিবা গাঙনি।

লক্ষা লৈবাক তুমখিবা সীতা মহাক থাঙ্কিনি।
 হিংচা' শাটগে অথোইবা সুন্দ উপসুন্দনি ।
 যাইবী থরায় মঙনা তিলোতমা মাগীনি।
 নখোয় মঙামজুসু অদুম' থোক্কাই হায়ঙমদে।
 নোংদম্বগী নোংদম্বু কনা' খঙবা ওম্বদে।
 কুরু শাটগে' লজ্জগী অথোইবা নখোয়দি
 দ্রৌপদী মহাকথকী য়েৎন-পৰৈ থাংননী।
 উনবা পুঞ্জীং তপ্পৌদো নিয়ম রায়েন পীরমগে।
 রাখল থম্মোয় শেংদোক্কা রাটৈ মন্ত তাকুগে ।

“চহী কুমজা অমমম, পান্দম নখোয় মঙাগী,
 নরান মোংবা নশাইগোন ওইনৌ মবেম্মা য়ুমগী,
 চহী কুমজা ফাট্টিঙে ‘কনাগুম্বা অমনা,
 নিয়মক রাংমা লাল্লবা, দন্দিফংনি মহাক্কা ।
 চহী তরানিথোইবু লৈবাক কোয়বা ওইসনু।
 নিয়ম কায়না চৎপগী অরা' দন্দি ফংসনু।

নিয়ম তাকপীরম্বগা ব্রহ্মা ঋষি মহাক্কা ।
 লাইঁরৈবাক্কা হনখরে, মতৌ অসুম তৌদুনা।
 নারদ য়াথং ঙাক' হরাও-লিংজেল মান্ননা ।
 চহী কুমজা কয়া পাল্লে পঞ্চ পান্দবনা ।
 চাংঙু লাইঁগী লৈবাক্কুম রাঙ-পাদ লৈবাক্কী ।
 য়েংঙু-য়েংঙু' খুদীংদা ফজবগী শক্তয়ী ।
 স্বৰ্গ পর লাইঁরৈপাক চাংঙু খোয়ুম লৈবাক্কুম,
 য়েংঙু' মফম পূম্মক ওকই মিত্রং মতৌগুম।

চাংঙু মাগী খুৎশীম্বি; খোইয়ুম মাগী খৌরাঙবু,
 খঙবা ওমদে কননা ; শাটৈ জীব' পূম্ববু ।
 নোংমা কোরৌ নুমিঙা ব্রাহ্মন অহল অমনা,

কপ্পদুনা হায়রকই অজ্জুন মাগী মফমদা ।
 পিরোয়নবা ঝাইনা হায়রকই অজ্জুনদা ।
 তাবিয়ুনে ইবুঙো! অজ্জুন কোলোয় পাঙ্গনবা,
 ঠাকুর সেবা তৌনবা ষণবী' মখল লৈজবা,
 হুৱান্দুনা পুবিখে ডাকু কাঙবু খরনা ।
 হৌজিঙমক মঙায়খি তাম্ববিরোলাও থুনা ।
 ব্রাহ্মন' মঝা তাবদাফ লীসু হৈবা অজ্জুমা,
 খুংলাই শঙদা তম্বকে, খুংলাই লৌগে হায়দুনা।

ষোয়ুম মাগী নোংদম্বা খুংলাই শঙগী মনুংদা,
 দৌপদী যুখিষ্টর, অনী লৈবা উরেদা ।
 মমাই ওম্বা থোরকে! অজ্জুন চঙবা যাদেদো।
 মতৌ অদু উবদা শাওবা থেংলে ব্রাহ্মনদো ।
 মীংলু পিরাং ঈহৌনা কোলোয় মপাও লাওরকই।
 “করি তৌরে ফালগুনি?” শাওরদুনা হায়রকই।
 নরৈবাক্সা লৈরগা হুৱান-চীহী মীনম্বা,
 যায়তোঙ-খমদোঙ নখোয়না ফাবীবসু ওমদ্রবা ।
 রজা নিংখৌ ওইবনা অচুম-অরান তুংওইননা,
 প্রজা ৱায়েন তৌদ্রবা করি তৌনি লৈদুনা।
 লৈবাক 'সিদা লৈরুঁবৈ করি কাম্বরুগনি।
 লৈবাক অসি থাদোকুম' খুলহোংবনা ফরনি।

ব্রাহ্মন মতৌ উবদা ফুংঙনরে অজ্জুনদো।
 খুংলাই-শঙদা চঙদুনা খুংলাই তল্লৌ লৌরেদো ।
 খুংলৈ থুনা ধনঞ্জয়' থুনা যাঙনা চতুনা,
 হুৱানবদু হাঙোকুম'লাকে ষণবী পুদুনা ।
 হরাওজরে ব্রাহ্মন'দো মাঙম্ববা ষণবী ফংবদা ।
 পীরম্বুগা আশিৰ্কাদ, হনম্ব্রে ময়ুম মায়কৈদা ।

গান্দিববু খুৎশুবা তেঙ্গুইবা অজ্জুমা,
তপ্পা-তপ্পা চঙলক্কে মরুন্নে-দা লুজুনা ।
যুধিষ্টির মনাজ্জা চঙলজুনা নোল্লুকচৈ।
ইকাই-নুংশি যাম্ননা বারী' পুহ্বা হজ্জচৈ।

তাবিসীনে যাম্বুংও ! তোল্প 'ননাও অজ্জুমা,
ঙসি কোরৌ নুমিডা লানথ্রে যাম্বুংদা ঐনা ।
অসোয়-অরান'ঙাকপিয়ু যাম্বুং স্না চরমা ।
চুমদা থবক তৌথরে নারদৈ নিয়ম থুগাই'না ।
বনগী মায়কৈ তমথ্রে ঙসি কোরৌ নোংশিদা ।
বিদায় পীনবীরোনো খুরুমজরি চরন্দা ।

কোলোয়রকই যুধিষ্টির অজ্জুন য়ায়া তাবদা
করিবনো ফাগনি, নুংশি হৈত'মাল্লিদা ।
'দুবু দোষ কৌবরা? কৈসু লৈত'দুগীবু ।
বনদা চৎপা হৌনব্রা থাদোজুনা 'খোয়বু ।

ফনা খামই যুধিষ্টির, য়াবা লৈতে অজ্জুমা।
হজ্জচেদো কিরিটি পিরোয়নবা য়ারানা ।
য়াম্বুং'বুংঙো নুংশিবা তাকপিরিবা পুন্নমক,
ননাও ওইবৈ প্রেমদুনা হায়বিবনি মদুমক।
মালেম লৈবাক অপেৎপা খুৎমেৎ চানা মেডুনা,
অপাম চরৈ নমখাঙদা শঙনীং 'মওঙ 'তুংইমা ।
অহৌ 'চরৈ নমখাঙদা শাঙনীং' মচু শঙ্গৈনদো,
মানা-মানা পাজবা মখল-মথেল মচুদো ।
ধর্ম্য মাগী মরমদা অপাম' মওঙ 'মতুংইমা ।
অঙৌ' চরৈ নমখাঙদা শঙনীং মচু শঙ্গৈনদো,
ধর্ম্য-মাগী মরমদা অপাম' মওঙ শেঙ্গদী,
ধর্ম্য হিংসা কৌইদো পামজদেনে মাদুদি ।

বনগী মায়কৈ পাংলগে নিয়ম কায়দননবা,
 চিং' পৰৈ থাংদনা বিদায় পীনবিরোবা ।
 অসুম তৌনা অজ্জুনদো যুথিষ্টিৰ' চিংবদা,
 লোইনা বিদায় নিজরে, মচীল মনাও' পৃন্বাদা ।
 রাজা চিত্রবাহনগী মমোম চিত্রঙ্গদানি
 তালোয়'শিংদা চন্দুনা লৈ'বা চহী অমনি।

'দুদুগী 'মুক লাকপনা খা-সমুদ যৌরক্লে।
 মফম খুদীং অজ্জুনা ঈৰু মায়থজারাক্লে।
 খরা চৎলে হায়রগা 'দুদৈ অমুক লাকপদা,
 পঞ্চতীর্থ মিংগৌবা থুং'লৈ মফম অদুদা ।
 মফম 'দুদা লৈরম্বা হায়নরম্বী মুণি 'না,
 “থীর্থ'সিদা লূপচবা ফংলবদি তাইবঙনা,
 অশ্বমেধ ষজ্জগী মটৈ ফংঙি মহাক্লা”।

নাপী-শীংনা কয়ানা কৃপশিন্দুনা লৈখরে।
 কয়া' শোঙলে মফম'দো ঈশিং মশক উদরে।
 ওক্কদুনা অজ্জুনা হংজৈ মুণি ঋষিদা।
 “তাবিয়ুনে ঋষিশিং তাকপিয়ুনে ননাইদা ।
 অসুক মগুন চাওরবা তীর্থ'সিদা করম্বা,
 চঙনদ্রিবা 'তাকপীযু নমু তাইবঙ জীবনা”।
 মুণিশিংনা হায়রকই অজ্জুন মপাও তাবদা ।
 “কুমভির ঙাঙ্গা লৈবনি তীর্থসিগী মনুংদা ।
 তারো কুস্তী মপারি ! কুস্তীরবু কিবনা,
 মফম'সিদা চঙনদে নমু তাইবঙ কননা।
 মীনিল তাবা যাদ্রবা চাওর'কুস্তীর ঙাঙ্গনি।
 চঙলুগনু কিরিটি খুদোংথিবা থোক্কনি।”

ইন্দ্ররাজ মপারি 'অকিবনা' কিরবা,
 চঙশিল্পকে অজ্জুনদো অকি শরুক থুংদবা।
 সৌভদ্র কোলোয়নবা তীর্থদুদা কুমলেদো।
 অকি'মচেৎ পঙ্কুবা, লাই কিদবা অজ্জুনদো।
 ক্ষেত্রি শাটগে 'লভগী অথোইবা মহাক্লি।
 চিংনরাখল লৈতনা স্নান তৌরেদো ফাঞ্চনী।

মীনিল খোল তাবদা কুস্তীরদো থোরক্লে।
 ময়া কাথোক্লদুনা অজ্জুন' মথোঙ উম্মক্লে।
 সুপকোন কোন্সিল্পদুনা কুস্তীরবু অজ্জুনা,
 কংফাল তানা চোংখৎলে পাংগন কনবা মহাক্লা।
 কংফাল যৌবা কান্দদি কুস্তীর মুর্তি থাদোক্লে।
 মশক মতৌ ফজবী নুপী শঙ্কম ওইরক্লে।

ঙক্লদুনা অজ্জুমা হংই নূজা মঙোনদা ।
 'হায়যু তাসী নীংথিবী ! তম্মু নপাও ঐঙোন্দা।
 কুস্তীর' শঙ্কম লৌদুনা লাইজ নুংদা লৈরস্বা
 মরম করিদগীনো? হায়যু তাশি অশেংবা”।

কোলোয়রকই নীংথিবী, অজ্জুন মপাও তাবদা।
 “তাবীয়ুনে কৌন্তোয় ! ইপাও তমগে নঙোন্দা ।
 কুবেরগী মনাইনি জগোই সাবী ঙাঙনি।
 অসুম তৌনা লৈরিবা নুপী ঐখোয় মঙানি।
 লীগে তারো বারী'সে পাংগল কনবা মঙোন্দা।
 লাইবক থীবী ঐখোয়গী ওইখিবদু নোং'দুদা
 নোংমা কোরৌ নুমিঙা তপবনদা লাইনিংবা,
 মুণি অমা লৈরই, মতীক মগুন চাওরবা।
 নহা ওইবৈ হৌনবা ঐখোয় মঙা অদুনা,
 মুণি মাবু লক্করুই হেদোই হেরাও কাদুনা,
 খোয়শাওনরবা মুণি'দো মখা ঝক-ঝক- চীক্ককই।

ঐখ্যেয় মণ্ডা' য়েংদুনা ব্রমাশাপপু তৌরকই ।”

“ব্রারভবী ওভবী ! নখ্যেয় মণ্ডা তাজরো ।

কুস্তীর' শক্তম ওন্দুনা লাইজ'নুংদা লৈরুরো।

শাপান্তকতি তাকপিগে অদুম অদুম ওইনবু ।

কনাগুস্বা অমনা নখ্যেয় মণ্ডা অসিবু,

লৌখৎপিরকুবদি লাইজ ঈশিং'নুংদগী ।

তীনখোকচবা ওইদুনা মণ্ডি পংজৌ তাইবঙগী”।

লস্বী লমসাং লাকপদা বীধিমাগী নোংদম্বা,

ব্রম্মা ঋষি নারদা তাকপিরকই মহাক্লা ।

“মতম খরা লৈরুরো কুস্তীর শক্তম লৌদুনা।

পান্দু মচা অজ্জুন্না তীর্থ কোয়বা লাক্কনি।

অজ্জুন্ খুংনা শোকপদা ব্রম্মশাপতো কোক্কনি।”

নারদনা তাক্স্বা রাফম অদু শোয়দরে।

নঙগী খুংনা শোকপদা ব্রম্ম শাপতো কোক্স্বে।

নুমিং থানা ঙাল্লি'তৈ অজ্জুন্ নঙগী নগুন্না,

শোন্নহৌবা ওইসনু মালেম পৃথিশীন থুংনা ।

অতোপ'তীর্থ মরিদা ইতা মরি লৈবনি,

কনবিরম্মু নহাক্লা মখ্যেয়বুসু ফাঞ্চনি।

তীর্থ মরি মক্তগী খৌজান হৈবা অজ্জুন্না,

মখ্যেয় মরি অদু'সু কনবীরম্মে অদুম্বা।

অরান'খুবম ফংলবী কুস্তীর মরি অদুনা,

লাইরৈবক্তা হনখরে হানৈ মুণ্ডি পদুনা,

শেংদোক্তুনা থনম্মে য়েকু' ওস্বা অজ্জুন্না ।

তীর্থ কোয়বা থোরক্কে ইন্দ্র' ওস্বা অজ্জুন্না ।

প্রভাস তীর্থদা অজ্জুন্ কৃষ্ণ উবদা

গোকর্ননা চিংলবা তীর্থ মফম কয়াদা,

জগৎ ওস্বা অজ্জুন্ মথং-মথং লাক্কেদো ।

‘দুঁদৈ অমুক লাকপদা ভাকত বৰ্ষৈ নোংচুপ্তা,
প্রভাস কৌবা তীর্থদা থুংলরেদো খুদজা

খঙদা উদা লৈতবা খৌজাল লৈবা কৃষ্ণনি ।

অমম্বসু মহাক্লী অঙানবসু তাইবঙ জীবনা,
অন্না নুংঙাই’ লীলাবু য়াওরি মতম লেপ্তনা
ওইরজ্জবা ওইরিবা ওইখ’ পুম্না খঙবনি।
মনাই’ কৃদুম চল্পবা বিশ্বজগৎ মপুনি।

প্রভাস কৌবা তীর্থদা অজ্জুন লাক্কে খঙদুনা।

দ্বারিকাগী মবুঙো কৃষ্ণচন্দ্র মহাক্লা ।
অজ্জুন মানা পেন্নবা খুজীল খৌরাং তৌখরে।
মদু শাগৈ পুম্নমক খোম্বদুনা থাখরে।

রৈবতক-কি চীংথজ্জা নখোয় পুম্বা চংলম্বো।

অচা-অথক পূরম্বু লৈতেং-নুংদেং শেম্বম্বো।
চোপ্পা য়াবা নঙেদো ইতাও অজ্জুন লাকপদা ।
য়াথং পীত্বে কৃষ্ণনা নুপী-নুপা খুদীংদা ।

নুপী-অঙাং খাঙনা অহল-লমন খুদীংমক,
য়াথং মচেং ফংবদা হরাঙনরে পুম্নমক ।
অচা-অথক কয়া পূই, লৈতেং মখল কয়ানী,
ফজনবা শেম্বগী খুংহৈবনা লীশিংনি।
রাঙ-পাদ’ পূদুনা পুম্নমজ্জো চংখরে,
রৈবতক-কি চীংথজ্জা হরাও তয়াম্বখরে।

যদু-শাগৈ’ পূম্বদা কৃষ্ণ য়াথং তৌরম্বো ।
দারুক মাৰু কৌদুনা দোলায় সাজন তৌহম্বো।
তীল্লগনু ধারুকও ! ওসি কোরৌ নোংসিদা,
অজ্জুন অদো থুংলরে প্রভাস কৌবা তীর্থদা।
প্রানমক্কা মান্নবা ঐগী পুল্লি মরুন্নী ।
তুম্বা-হীপ্পা চাবদা কাওঙমদবা মহাক্লী।

বসুদেব' মপারি বনমালি কৃষ্ণনা,
 দোলায়থজ্ঞা লেঙখংলে দারুক মাগা লোয়ননা।
 মাল্লং মমাঙ থাদুনা দারুক' দোলায় থোরক্কে ।
 প্রভাসকি লম্বীদা মতৌ অসুম' লেঙলক্কে ।
 অজ্জুন মানা লৈরিবা প্রভাস কৌবা তীর্থদা,
 কৃষ্ণ দোলায় থুংলরে খৃদক অদু মজ্জাদা ।

কুমজা কয়া উদবা, তাম্ব' লমদম অদুদা,
 মতু চংই অজ্জুদো মবুঙোবু উবদা।
 মিৎলু নাপোম অনীদা নীক-নীক লাওথ্রে পিরাংনা।
 কৌজরকই কৃষ্ণবু তরাং ঈরা চেন্দুনা ।
 লাপ্পিঙে -দৈ কৌনৈদো পাম্বোম রাংনা থাংগংনৈ।
 তনিকুবা সুরনা “ইতাও! ইতাও!!” মিংগৌনৈ।
 অজ্জুন মান পৃথিদা, কৃষ্ণ মানা দোলায়দা ,
 দোলায়দগী চোংথ্ররক্কে নকশিল্লর' মতমদা ।
 রাঙাঙনদে অনীমক চেৎনা চাম্বা কোঙ্গিন্নৈ।
 মিৎলুদগী তারকপা পিরাংতনা পাওদম্নৈ।

কোকিল' সুর' ওমজবা নুংশিরবা যরানা,
 রারৌরকই কৃষ্ণনা মনাই অজ্জুন য়েংদুনা।
 করি থবক' লাক্কাবা, কদাই কদাই' যৌরুরে,
 হায়য়ু তাসী মরুপ্পোয় নপাও তাদ' কুইরে।

কোলোয় মপাও তম্বকই তনিকুবা থোঞ্জেন্না।
 ইন্দ্ররাজ মপারি অজ্জুন কৌবা মহাক্কা ।
 ব্রাহ্মনগী ষণ হুথিবা, খুলাই' শঙদা চঙলুবা,
 দরুপদী যুধিষ্টিরবু খুংলাই' শঙদা থেংনবা”
 স্বামী পূম্বা তমজরে চীথ নাস্ছ' লৈতনা ।
 ইবুংঙোগী মফমদা, মথং মনাও কায়দনা ।

ফরে 'দুদি মরুপ্পোয়, ষদু শাট্টে ময়াম্মা,
 রবতল-কি চাং'থজ্জা লৈরি নঙবু হাইদুনা ।
 নহাক লাকই তাবদা রৈবতক-কি চাং'থজ্জা,
 উৎসব মেলা তৌরিদো অজ্জুন্ন নঙগীদমজ্জা ।
 অসুম হায়রদুনা কৃষ্ণ অজ্জুন্ন অনীমক,
 দোলয়থজ্জা কাখৎলে খুদজ্জুদা থুনমক।
 শাখৌ হৈবা শারথি দোলায় খৌবা দারুম্মকনা,
 দোলায় অদু খৌরক্কে' মাল্লং মমাঙ থাদুনা ।

রৈবতক চাংগী ফজবা

রৈবতক-কি চাংথজ্জা কৃষ্ণগী য়াথং' তুংইম্মা,
 শেশ্বা শাবা লোইখরে অদু' মীয়ামশিং-দুনা।
 মশিং লাকপা ওমদ্রবা যদু' শাট্টে মীয়ামদো ,
 ঈরাঙ লাঙনৈ পুম্মমক কানবু পোখদেদো।
 চান-থক্কাবা থবজ্জা খর'মনা হোৎনরি।
 কনাগুম্মা খরনা লম্বী শেশ্বা হোৎনরি।
 থৈবোঙ হৈনৌ খোংনাংনা হৌম্বি পরেং লেংদুনা।
 তমাল ক্যামলৈ চাংসুউ মশীং তানি কননা।
 যুবী, যাম, হৈগ্গ, বোরোই, কন্না' মশীং থাগনি।
 চাংঙু মাগী তাইবঙনি খোয়ুম মানা শেশ্বনি।
 মখুং হৈবা কয়ানা মখল মখা শেশ্বনি।
 প্রকৃতিগী খুৎশেমদা তাইবঙ খুৎশেম হাপচিল্লে।
 পামেন উজাও পুম্মমক মখোঙ খুদীংদা,
 অঙৌ' চট্টে য়েৎশিল্লে ফজখরে য়েংবদা ।
 অঙৌ' অশাং য়ানশিল্লে পরেং পরেং কয়ানী।
 অখোয়-অরাক লৈত্রবা চুম্ম লম্বী অদুদা,

ঠৌর অশাং য়ানশিল্পে পরেং পরেং কয়ানী।
 লস্বী নাকল অনীদা মচু কয়া লৈতেংনা,
 পায়মা পুকীং নুংওল্লী য়াল্লি পরেং পরেংনা ।
 মনম নুংশিখ্রবা চন্দন মখল কয়ানি।
 আগুর-কুঙ্কম কঞ্জরী য়াবট, রক্ত চন্দননি।
 চন্দন মখল কয়াবু পুঙ্লপ পূন্না তক্কেদো,
 মফম মফম খুদীংদা লস্বী থজ্জা চাইরেদো।
 চন্দন মখল খুদীংদা লস্বী' থজ্জা চাইরেদো।
 চন্দন মনম ফংবদা খোইমুশিংগী মপৈনা,
 তাইবঙ পুকীং নৌহল্লি গুন গুন হায়বা শবনা ।
 স্বর্গপুর লাইরৈবাক মতৌ অসুম তৌখিদ্দা?
 ওহোক্রসু ফজরে চাংদম্মীংঙাই লৈখিদ্দে ।

মপু শৈশক শৈইন্না বসন্তা মতম ওইরক্কে।
 হৈপাল লৈপান পুম্মক মনা মপাল শাংলক্কে।
 লৈশক লৈচু মাম্মদে সীঙেল লৈরাং কয়ানী ।
 জাতী-যতী নাগেশ্বর -চিনি মম্পা লৈরাংনি।
 মরীচংপী মাধবী শীঙেল লৈরাং উরীরৈ।
 তল্লা পামেন লৈরাংদা লৈরাং শায়োন লৌখরে ।
 নমু তাইবঙ জীবনা শীঙেল লজ্জা তিনখরে।
 লৈরাং পামেন উশাদৈ শীঙেল চরোং হেজ্জুনা।
 অমনা 'মদা পীনরি খাক্কা-খক্কা নোজ্জুনা ।

আগুর-কুঙ্কম-কসচৌরি মনমতনা হারবী,
 নুপী ঙাক্কী ময়ামদো শীঙেল শক্তম্মরবী ।
 চন্দন মনম তাবদা মমায় থকপা খোইমু,
 কোয়তান-তাম্মা ঙাংলরি লৈরাং শাংলৈ খন্দুনা।
 নুপী ময়াম অদুনা পাখডুনা চেম্মরি।
 অউবা ময়ামশিং 'দুনা বার্বা-বার্বা নোক্করি।

লৈরিঙৈগী মতমদা মতৌ অসুম তৌদুনা।
 কৃষ্ণ অজ্জুন থুলরে, দারুক' দোলায় খৌদুনা।
 অজ্জুন লাক্কে তাবদা যদু শাহৈ মীয়মদো,
 অজ্জুন ওক্কে হায়দুনা ব্ৰাহ্ম-প্রপ-প্রপ চেম্মৈদো।
 কৃষ্ণ অজ্জুন অনীমক দোলায় 'মদা তোংমিন্নৈ।
 অকনবগী মূত্তিনী নোশা সাবান শক্তক্কে।
 কুচু শংবানরবা শকওঙ শক্তম মাম্মরি।
 কিরটি কুণ্ডল লৈতেংই বনমালা নীংথিরি।
 মনি রতন কয়ানা নীংথিজরি ওকশমদা।
 সন্না ফীগে খৌল্লীদো পুন্ধী হুইদো য়েংবদা।
 ওঙল্লবা চীস্বান্দা মোমোন মীনোক তস্বদি,
 নাপনা ময়াই চম্বল্লী, নারাতলবী যুভতী'।
 য়েকুবনা উরগা প্রলয় যমগী শক্তম্মী।
 নুংশিনা উরগা শামুমচা মত্তনি।
 মানখরে ওল্লেক্কা কৃষ্ণ অজ্জুন অনীদো।
 কৃষ্ণ মাৰু অজ্জুননী, কনামনা হায়নৈদো।
 অজ্জুনবুনা 'কৃষ্ণনি হায়রকইদো কনানা ।
 অজ্জুন' য়েংগদবগী ত্রুক-ত্রুক ঈম্মৈ মীতনা।
 ইন্দ্ররাজ মপারি দোলায়দগী কুমথরে।
 বসুদেব মহাক্কী চরন'ভক্তি কচ্চরে।
 অৰা-নুংঙাই পাওহংই অজ্জুন মাগী মফমদা।
 অজ্জুন মানা তমজরে, বারী বাখোঙ মাঙোন্দা।
 “চহী তরানীথোইনি নারদ বায়ে তুংইম্মা,
 তীর্থ কোয়বা চচ্চরি” তম্মে বারী সুগায়না ।
 তাকপি বাসুদেবনা করি বারি ফালগুনি?
 চহী কুমশিং সুদ্রিফাও ঐখোয়গা লৈমিন্ননি।

বলভদ্র, ইগ্রসেন, সাত্যকিনা চিলবা,
ঝারী-ঝাতায় শানরে মথং-মথং অপুস্বা ।

রৈবতক-কি চীং 'থঙ্গা ময়ামদুগা লোয়ননা।
কাখৎলক্কে অজ্জুনদো হরাও তয়াম্মদুনা।
যদু শাগৈ নুপীসিং অথেন পোৎপু পুরকই,
অজ্জুন মাগীদমত্তা মরী মরী চঙলকই।
খুরুম যাবা খুরুম্মে, কৌন যাবা কৌনরে।
অরা-নুংঙাই পাওহংনৈ, ওরাও হরাও নোকুরে।

বসুদেব মমোম্মোই মতম অদুমত্তা,
কৃষ্ণ মাগী মচনদো লাক্কে স্থাইগী তুংদুদা ।
যদু সাগৈ লৈকোম্মুং নৌনা লৈশাং থম্মিবী
সূভদ্রাবু কৌরী, লৈরাংনিদো শাংলিবী।
যুবতীগী হৌনবা য়েংঙু খুদিং রাঙেদো।
মনম নুশিখে থাও তৈ, খোইখোয় তাবা শম্মাংদো।
আগুর, কস্তুরী, কঙ্কুম, চন্দন মখল কয়ানা,
তাইবঙ থম্মোয় সূক্ষ্মংনৈ, চন্দন মনমদুতনি।

চন্দন মনম তাবদা খোইমুশিংগী মপৈনা,
'ভদ্রা নাক্সা ওংলরি, পাস্বী লৈরাং তাদুনা।
নাদা য়াল্লি নাইম্মা, নূরা মাগী নাপদা,
লেঙলু-শোকলু য়াওদনা হাইজরিদো মথন্তা।
পূর্ণিমাগী থাজনা নূজা মাইথোং উবদা,
নোংদোন লৈচিন মরত্তা ঈকাইদুনা লোৎখিদা।
থোয়দিং মপাল ওমজৈদা তাথরকপী নাতোম্মা।
নীংঙি খোয়রুম তৌ-বোইদা, ওাঙুম্মবী চীনবাম্মা।
নূরা মিৎসুা মাম্মা শজি মিঙনি।
খোইমু ওইবা কয়াগী থম্মোয় কঙাওনফম্মী ।

পীসুম অনী অদুনা কাম কৌবা লাইদুগী।
 ফুল খুন কৌরবা, লীকুং মওঙনী লৈগী।
 চেদা য়েকপা লাইগুনি ঝাঙাঙ হৈদো মান্দোদা।
 ঙাওরোইদবা কনা লৈ নুজা চেংলৌ উবদা।
 চাদ-থঙ লৈখ্রবা যোগি ঋষি ফাওবদা,
 লাইনিং-লম্বী কাওগনি নূরা মায়থোং উবদা।

ঈশিং য়োংপা উবরা ভদ্রা মাগী চরমনী।
 ঙকশম মতা ফবদা, মনি রতন লৈতেংনি।
 থবক ঙানফম উনিদা চরৈ ফিনা থাখুইয়ে।
 মখল মখা লৈতেংনা থবাকুদা ঙাংহোইনৈ।
 পূর্ণিমাগী থাজবু খুম্ববসু লৈচিমা,
 মালেম তাবা পাম্বোম্বা লৈরোননুংদগী থম্বোনি।
 সনা খুজি কয়ানা নুজা খুদাং ঙাংহোইরি।
 তথোংলবী খুৎশাদা মনি খুদোপ ঙাংহোইরি।
 সূপ্তক তাবা শাড়িনা, তারকপদো খুবোমদা,
 থম্বাল লৈয়োন থমচেঙা লৈরিক্লা য়োম্বগুম্বীদা।
 দেবকীগী মমোম্বী রাম কৃষ্ণগী মচননি।

---লোইরে---





অইবগী ফেলোশ্বিপ ইকশিং

- ১। সরতকী নাটক (ড্রামা অঙ্ক ১৯৯১)
- ২। ঐগী ইমাদি (ড্রামা অনি ১৯৯৭)
- ৩। সুভাদ্রা চেনবা (শৈরেং ১৯৯৯)
- ৪। আনন্দা য়াইমগী কংথোকপা (ঝারি ১৯৯৭)
- ৫। নিংথা মচেং (ড্রামা অনি ২০০৩)
- ৬। সুনোলতা উপন্যাস (২০০৩)
- ৭। নোংলৈশিগা ছাতিনসিগা (ঝারি মচা ২০০৪)
- ৮। খোমজিনবা লাইরিক (২০০৪)
- ৯। লৈশাবী অঙাওবী (রেডিও ড্রামা অনি ২০০৫)
- ১০। লতা (উপন্যাস ২০০৬)
- ১১। ঐ ইন্দীয়ান্নি (শৈরেং ২০০৭)
- ১২। নিংথৌরোল (ঝারেং ২০০৭)
- ১১। ক। All India Radio শৈরেংবা ওইরকখিবা

তাং ০১।৮।৮৬

খ। All India Redio ড্রামা ইরকখিবা চহি ১৯৮৮

গ। Dr. Ambedkar National Fellowship Awardee
2003